

പതിനാലാം കേരള നിയമസഭ

പത്താം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ : 3551

15.03.2018 ൽ മറുപടിക്ക്

കേരള സംസ്ഥാന വ്യവസായ വികസന കോർപ്പറേഷന്റെ പ്രവർത്തനങ്ങൾ

	ചോദ്യം		മറുപടി
	<p>ശ്രീ. മുല്ലക്കര രത്നാകരൻ ശ്രീമതി. ഇ. എസ്. ബിജിമോൾ ശ്രീമതി. സി. കെ. ആശ ശ്രീ. വി. ആർ. സുനിൽ കുമാർ</p>		<p align="center">ശ്രീ. എ.സി. മൊയ്തീൻ (വ്യവസായവും സ്പോർട്സും യുവജനകാര്യവും വകുപ്പ് മന്ത്രി)</p>
(എ)	<p>സംസ്ഥാനത്തെ വ്യവസായ വളർച്ചയ്ക്ക് കേരള സംസ്ഥാന വ്യവസായ വികസന കോർപ്പറേഷൻ(കെ.എസ്.ഐ.ഡി.സി.) നൽകുന്ന സംഭാവനകൾ വിശദമാക്കുമോ;</p>	(എ) & (ബി)	<p>കേരള സംസ്ഥാനത്തിന്റെ വ്യവസായിക പുരോഗതിക്കും നിക്ഷേപവർദ്ധനവിനും വേണ്ടി 1961 ൽ സ്ഥാപിതമായ സംസ്ഥാന സർക്കാരിന്റെ പൂർണ്ണ നിയന്ത്രണത്തിലുള്ള പ്രമുഖ വികസന ഏജൻസിയാണ് കെ എസ് ഐ ഡി സി.വിവിധ സർക്കാർ വകുപ്പുകളിൽ നിന്നും ലഭ്യമാകേണ്ട അനുമതികളും ആനുകൂല്യങ്ങളും ലഭ്യമാക്കിയും ഇടത്തരവും വലുതുമായ വ്യവസായ സംരംഭങ്ങളെ സംസ്ഥാനത്ത് സ്ഥാപിച്ച് വ്യവസായ വളർച്ച നേടുന്നതിനുള്ള ഭൗതികവും, സാമൂഹികവുമായ അടിസ്ഥാന സൗകര്യങ്ങൾ വികസിപ്പിക്കുക എന്നതാണ് കെ എസ് ഐ ഡി സി യുടെ ദൗത്യം. കഴിഞ്ഞ 5 പതിറ്റാണ്ടുകൊണ്ട് സംസ്ഥാനതലത്തിലും, ദേശീയതലത്തിലും അന്തർദേശീയ തലത്തിലും നടക്കുന്ന നിക്ഷേപകസംഗമങ്ങളിലും എക്സിബിഷനുകളിലും പങ്കെടുക്കുകയും സംസ്ഥാനത്തിന്റെ നിക്ഷേപ സാധ്യതകൾ കൂടുതൽ നിക്ഷേപകരിലേക്ക് എത്തിക്കുന്നതിന് നേതൃത്വം നൽകുന്നതും കെ എസ് ഐ ഡി സി യാണ്. മേൽപ്പറഞ്ഞ പ്രവർത്തനങ്ങളോടൊപ്പം യുവ സ്പോർട്ട്സ് സംരംഭകർക്ക് ആവശ്യമായ അടിസ്ഥാന സൗകര്യങ്ങൾ ലഭ്യമാക്കുന്നതിനും, സാമ്പത്തിക സഹായം ലഭ്യമാക്കുന്നതിനും, മാർഗ്ഗ നിർദ്ദേശങ്ങൾ നൽകുന്നതിനുള്ള പ്രവർത്തനങ്ങളും കെ എസ് ഐ ഡി സി യുടെ നേതൃത്വത്തിൽ നടന്നുവരുന്നു.</p> <p>വ്യവസായ വളർച്ചയ്ക്കായി കെ എസ് ഐ ഡി സി യിൽ നിന്നും ലഭ്യമാക്കുന്ന സഹായങ്ങളുടെ</p>
(ബി)	<p>കെ.എസ്.ഐ.ഡി.സി.യുടെ പ്രധാന ചുമതലകൾ എന്തൊക്കെയാണെന്ന് വിശദമാക്കുമോ;</p>		

വിശദാംശങ്ങൾ ചുവടെ ചേർക്കുന്നു.

1. സാമ്പത്തിക സഹായം :

- ആകർഷകമായ പലിശ നിരക്കിൽ ഇടത്തരം വൻകിടവ്യവസായങ്ങൾക്കാവശ്യമായ സാമ്പത്തിക സഹായം.
- പ്രവർത്തന മൂലധനം.
- ഉപകരണങ്ങൾ വാങ്ങുന്നതിനാവശ്യമായ വായ്പകൾ
- കോർപ്പറേറ്റ് ലോൺ മുതലായവ

2. അടിസ്ഥാന സൗകര്യ വികസനം :

- വ്യവസായ വളർച്ചാ കേന്ദ്രങ്ങളിലൂടെ അടിസ്ഥാന സൗകര്യങ്ങൾ ലഭ്യമാക്കൽ (കോഴിക്കോട് ജില്ലയിലെ കിനാലൂരിലും, കണ്ണൂർ ജില്ലയിലെ വലിയ വെളിച്ചത്തിലും, ആലപ്പുഴ ജില്ലയിലെ ചേർത്തലയിലും വ്യവസായ വളർച്ചാ കേന്ദ്രങ്ങൾ)
- മേഖലാധിഷ്ഠിത അടിസ്ഥാന സൗകര്യ വികസനങ്ങൾ (തിരുവനന്തപുരം ജില്ലയിലെ ലൈഫ് സയൻസ് പാർക്ക്, ആലപ്പുഴ ജില്ലയിലെ മെഗാഫുഡ് പാർക്ക്, എറണാകുളം ജില്ലയിലെ ഇലക്ട്രോണിക് ഹാർഡ് വെയർ പാർക്ക്)

3. ഏകജാലക സംവിധാനം വഴി അനുമതികളും, ക്ലിയറൻസുകളും ലഭ്യമാക്കൽ :

- വ്യവസായത്തിനാവശ്യമായ എല്ലാ അനുമതികളും, ക്ലിയറൻസുകളും ഏകജാലക സംവിധാനത്തിലൂടെ ലഭ്യമാക്കുന്നതിനുള്ള നോഡൽ ഏജൻസി
- പദ്ധതികളുടെ ആശയരൂപീകരണം മുതൽ പ്രവർത്തന തലം വരെ മുന്നോട്ടു നയിക്കൽ.

4. യുവ/സ്റ്റാർട്ടപ്പ് സംരംഭകർക്കുള്ള പദ്ധതികൾ :

- ബിസിനസ്സ് ഇൻക്യുബേഷൻ സെന്ററുകളിലൂടെ സ്റ്റാർട്ടപ്പ് സംരംഭകർക്കാവശ്യമായ അടിസ്ഥാന സൗകര്യ വികസനം.

		<ul style="list-style-type: none"> • സീഡ് ക്യാപിറ്റൽ അസിസ്റ്റൻസ് സ്കീമിലുള്ള സാമ്പത്തിക സഹായം • മാർഗ്ഗ നിർദ്ദേശ ക്ലാസ്സുകളും ശില്പശാലകളും സംഘടിപ്പിക്കൽ <p>മേൽപ്പറഞ്ഞവ കൂടാതെ സർക്കാർ വകുപ്പുകൾക്ക് വിവിധ മേഖലകളിൽ നടപ്പാക്കാൻ കഴിയുന്ന നിക്ഷേപ പദ്ധതികൾക്കുള്ള നോഡൽ ഏജൻസിയായും കെ എസ് ഐ ഡി സി പ്രവർത്തിക്കുന്നു.</p> <p>സംസ്ഥാനത്തെ കൂടുതൽ വ്യവസായ സൗഹൃദമാക്കുക, വ്യവസായ നിക്ഷേപം ആകർഷിക്കുക, വ്യവസായ വളർച്ചയിൽ മറ്റ് മുൻനിര സംസ്ഥാനങ്ങളോടൊപ്പം എത്തിക്കുക എന്നീ ലക്ഷ്യങ്ങളോടുകൂടി സർക്കാർ ഈസ് ഓഫ് ഡ്യൂയിങ് സംരംഭം കേരളത്തിൽ നടപ്പാക്കുന്നതിനുള്ള നോഡൽ ഏജൻസിയായി കെ എസ് ഐ ഡി സി യെ നിയോഗിച്ചിട്ടുണ്ട്.</p>
(സി)	<p>സംസ്ഥാനത്തെ വ്യവസായങ്ങളുടെ ഈസ് ഓഫ് ഡ്യൂയിംഗ് ബിസിനസ് ഇനിഷ്യേറ്റീവ് സംരംഭങ്ങൾ, ഓൺലൈൻ ക്ലിയറൻസ് സംവിധാനങ്ങൾ എന്നിവ കെ.എസ്.ഐ.ഡി.സി. മുഖേനയാണോ നടപ്പാക്കുന്നത്; വ്യക്തമാക്കുമോ;</p>	<p>(സി) അതെ. വ്യവസായ സംരംഭകരെ കേരളത്തിലേയ്ക്ക് ആകർഷിക്കുന്നതിന് നിലവിലുള്ള നിയമങ്ങളിലും ചട്ടങ്ങളിലും കാലാനുസൃതമായി പരിഷ്കാരങ്ങൾ വരുത്തുന്നതിലേയ്ക്കുള്ള പഠനം നടത്തുവാൻ കെ എസ് ഐ ഡി സി യെ ചുമതലപ്പെടുത്തുകയും അപ്രകാരം ലഭിച്ച റിപ്പോർട്ട് ഉന്നതതലങ്ങളിൽ ചർച്ചയ്ക്കു വിധേയമായതിനുശേഷം കേരള ഇൻവെസ്റ്റ്മെന്റ് പ്രൊമോഷൻ & ഫെസിലിറ്റേഷൻ ഓർഡിനൻസ് -2018 പുറപ്പെടുവിച്ചിരുന്നു. ഈ നിയമസഭാ കാലയളവിൽ കേരളാ ഇൻവെസ്റ്റ്മെന്റ് പ്രൊമോഷൻ & ഫെസിലിറ്റേഷൻ ബിൽ തയ്യാറാക്കി സഭയുടെ മുൻപാകെ അവതരിപ്പിച്ചിട്ടുണ്ട്. ഇതിന്റെ ഭാഗമായി സംസ്ഥാനത്ത് ഒരു ഓൺലൈൻ ക്ലിയറൻസ് സംവിധാനം നടപ്പിലാക്കുന്നതാണ്. വ്യവസായം തുടങ്ങുവാൻ ലഭിക്കുന്ന അപേക്ഷകളിൽ മേലുള്ള പരിശോധനകൾ ഫലപ്രദമായും സമയബന്ധിതമായും നടപ്പിലാക്കുന്നതിന് G O (Ms)No. 100/17/ID, Dated.12.10.2017 പ്രകാരം ഇൻവെസ്റ്റ്മെന്റ് പ്രൊമോഷൻ & ഫെസിലിറ്റേഷൻ സെൽ (IPFC) രൂപീകരിച്ചു കൊണ്ടും ഉത്തരവായിട്ടുണ്ട്.</p>

<p>(ഡി) വ്യവസായിക വളർച്ചാ കേന്ദ്രങ്ങളിലെ അടിസ്ഥാന സൗകര്യ വികസനത്തിന് കെ.എസ്.ഐ.ഡി.സി. യുടെ പങ്ക് വ്യക്തമാക്കുമോ?</p>	<p>(ഡി) കേന്ദ്ര സർക്കാരിന്റെ സഹായത്തോടെ നടപ്പിലാക്കുന്ന പദ്ധതിയായ വ്യവസായ വളർച്ചാ കേന്ദ്രം കേരളത്തിൽ നടപ്പിലാക്കുന്ന ഏജൻസിയായ കെ എസ് ഐ ഡി സി. കേരളത്തിലെ പിന്നോക്ക ജില്ലകളിൽ വ്യവസായ പാർക്കുകൾ സ്ഥാപിച്ച് തൊഴിലവസരങ്ങൾ സൃഷ്ടിക്കുകയും അതിലൂടെ സാമ്പത്തിക ഉന്നമനം കൈവരിക്കുകയുമാണ് പദ്ധതിയുടെ ലക്ഷ്യം. ഇതിനായി കെ എസ് ഐ ഡി സി കണ്ണൂർ, കോഴിക്കോട്, മലപ്പുറം, ആലപ്പുഴ ജില്ലകളിലായി ഏകദേശം 1100 ഏക്കർ ഭൂമി ഏറ്റെടുത്ത് വ്യവസായ വളർച്ചാ കേന്ദ്രങ്ങൾ സ്ഥാപിച്ചു.</p> <p>പ്രസ്തുത വ്യവസായ വളർച്ചാ കേന്ദ്രത്തിൽ വ്യവസായം തുടങ്ങുന്നതിനാവശ്യമായ അടിസ്ഥാന സൗകര്യങ്ങൾ കെ എസ് ഐ ഡി സി ഒരുക്കിയിട്ടുണ്ട്. വ്യവസായ വളർച്ചാ കേന്ദ്രത്തിന് സംരക്ഷണ ഭിത്തി, സൈക്യൂരിറ്റി ക്യാബിൻ, ഗേറ്റ്, റോഡ്, വൈദ്യുതി വിതരണ ശൃംഖല, സബ് സ്റ്റേഷൻ, ജലവിതരണ ശൃംഖല , മലിന ജല ശുദ്ധീകരണ പ്ലാന്റ് എന്നീ സൗകര്യങ്ങൾ ഒരുക്കിയിട്ടുണ്ട്. വ്യവസായ വളർച്ചാ കേന്ദ്രത്തിൽ ഭൂമിയ്ക്ക് പുറമെ കെട്ടിട സൗകര്യം ലഭ്യമാക്കുക എന്ന ഉദ്ദേശ്യത്തോടുകൂടി സ്റ്റാന്റേർഡ് ഡിസൈൻ പാകുറി കെട്ടിടങ്ങളുടെ നിർമ്മാണവും പൂർത്തീകരിച്ചിട്ടുണ്ട്, വനിതാ ജീവനക്കാരുടെ സൗകര്യർത്ഥം കണ്ണൂർ വ്യവസായ വളർച്ചാ കേന്ദ്രത്തിൽ വർക്കിംഗ് വിമെൻസ് ഹോസ്റ്റൽ, ക്രഷ് എന്നിവ സ്ഥാപിച്ചിട്ടുണ്ട്.</p> <p>കേന്ദ്ര സർക്കാരിന്റെ സഹായത്തോടെ ആലപ്പുഴ വ്യവസായ വളർച്ചാ കേന്ദ്രത്തിൽ 68 ഏക്കർ സ്ഥലത്ത് 125 കോടി രൂപ മുതൽമുടക്കിൽ കെ എസ് ഐ ഡി സി നടപ്പിലാക്കിക്കൊണ്ടിരിക്കുന്ന മെഗാ എഡ് പാർക്ക് പദ്ധതി അന്തിമഘട്ടത്തിലാണ്.</p>
---	--

P. Prasad

സെക്ഷൻ ഓഫീസർ.